

|| nārāyaṇavarma ||

rājovāca

yayā guptaḥ sahasrākṣaḥ savāhān ripusainikān |
krīḍanniva vinirjitya trilokyā bubhujе śriyam || 1 ||
bhagavaṁstanmamākhyāhi varma nārāyaṇātmaḥ |
yathā:'tatāyinaḥ śatrūn yena gupto:'jayanmṛdhe || 2 ||

śrīśuka uvāca

vṛtaḥ purohitastvāṣṭro mahemḍrāyānupṛcchate |
nārāyaṇākhyam varmāha tadihaikamanāḥ śṛṇu || 3 ||

viśvarūpa uvāca

dhautāṁghripānirācamya sapavitra udānṁmukhaḥ |
kṛtasvāṁgakaranyāso maṁtrābhyāṁ vāgyataḥ śuciḥ || 4 ||

nārāyaṇamayam varma sannahyedbhaya āgate |
daivabhūtātmakarmabhyo nārāyaṇamayaḥ pumān || 5 ||

pādayorjānunorūrvorudare hṛdyathorasi |
mukhe śirasyānupūrvyādomkārādīni vinyaset || 6 ||

namo nārāyaṇāyeti viparyayamathāpi vā |
karanyāsam tataḥ kuryāddvādaśākṣaravidyayā || 7 ||

praṇavādiyakārāṁtamāṁgulyaṁguṣṭhaparvasu |
nyaseddhṛdaya omkāram vikāramanu mūrdhani || 8 ||

śakāram tu bhruvormadhye ṇakāram śikhayā diśet |
vekāram netrayoryumjyānnakāram sarvasaṁdhiṣu || 9 ||

makāramastramuddiśya maṁtramūrtirbhavedbudhaḥ |
savisargam phaḍamtaṁ tu sarvadikṣu vinirdiśet || 10 ||

"om viṣṇave namaḥ"

ityātmānaṃ paraṃ dhyāyeddhyeyaṃ śaṭśaktibhiryutam |
vidyātejastapomūrtirimam mamtramudāharet || 11 ||
harirvidadhyānmama sarvarakṣāṃ nyastāṃghripadmaḥ patageṃdraprṣṭhe |
darāricarmāsigaḍeṣucāpapāśān dadhāno:'ṣṭaguṇo:'ṣṭabāhuḥ || 12 ||
jaleṣu māṃ rakṣatu matsyamūrtiryādoganebhyo varuṇasya pāsāt |
sthale ca māyāvaṭuvāmano:'vyāt trivikramaḥ khe:'vatu viśvarūpaḥ || 13 ||
durgeṣvaṭavyājimakhādiṣu prabhuḥ pāyānṛsimho:'surayūthapāriḥ |
vimuṃcato yasya mahātṭahāsaṃ diśo vinedurnyapataṃśca garbhāḥ || 14 ||
rakṣatvasau mā:'dhvani yaj~jhakalpaḥ svadamṣṭrayonnītadharo varāhaḥ |
rāmo:'drikūṭeṣvatha vipravāse salakṣmaṇo:'vyādbharatāgrajo māṃ || 15 ||
māmugradhanvā nikhilapramādānnārāyaṇaḥ pātu naraśca hāsāt |
dattastvayogādatha yoganāthaḥ pāyādguṇeśaḥ kapilaḥ karmabaṃdhāt || 16
||
sanatkumāro:'vatu kāmadevāddhayaśīrṣo māṃ pathi devahelanāt |
devarṣivaryaḥ puruṣāṃtarārcanāt kūrmo harirmāṃ nirayādaśeṣāt || 17 ||
dhanvaṃtarirbhagavān pātvapathyāddvaṃdvādbhayādrṣabho nirjitātmā |
yajaśca lokāduta tatkr̥tānno balo gaṇāt krodhavaśādahīṃdraḥ || 18 ||
dvaipāyano bhagavānaprabodhādbuddhastu pākhaṃḍagaṇāt pramādāt |
kalkī kaleḥ kālamalāt prapātu dharmāvanāyorukṛtāvātāraḥ || 19 ||
māṃ keśavo gadayā prātaravyādgoviṃda āsaṃgava āttaveṇuḥ |
nārāyaṇaḥ pātu sadā:'tṭaśaktirmadhyam̐dine viṣṇurarīṃdrapāṇiḥ || 20 ||
devo:'parāhṇe madhuhogradhanvā sāyaṃ tridhāmā:'vatu mādhave māṃ |
doṣe hṛṣīkeśa utārdharātre niśītha eko:'vatu padmanābhaḥ || 21 ||
śrīvatsalakṣmā:'pararātra īśaḥ pratyūṣa īso:'sidharo janārdanaḥ |
dāmodaro:'vyādanusaṃdhyam̐ prabhāte viṣṇuḥ śrīmān bhagavān kālamūrtiḥ
|| 22 ||

cakram yugāmtānalatigmanemi bhramatsamaṁtādbhagavatprayuktam |
daṁdagdhi daṁdagdhyaṛisainyamāśu kakṣam yathā vāyusakho hutāśah || 23
||

gade:'śanisparśanavisphuliṁge niṣpiṁḍhi niṣpiṁḍhyajitapriyā:'si |
kūṣmāṁḍavaināyakayakṣarakṣobhūtagrahāṁścūrṇaya cūrṇayārīn || 24 ||
tvam yātudhānapramathapretamātrpiśācavipragrahaghoradr̥ṣṭīn |
dareṁdra vidrāvaya kṛṣṇapūrīto bhīmasvano:'rīn hṛdayāni kāmṇayan || 25 ||
tvam tigmadhārā:'si varārisainyamīśaprayukto mama chiṁdi chiṁdi |
cakṣūṁṣi carman śatacaṁdra chādaya dviṣāmagham no hara pāpacakṣusām
|| 26 ||

yanno bhayam grahebhyo:'bhūt ketubhyo nṛbhya eva ca |
sarīṣṛpebhyo daṁṣṭribhyo bhūtebhyo:'ghebhya eva ca || 27 ||
sarvāṇyetāni bhagavannāmarūpāstrakīrtanāt |
prayāṁtu saṁkṣayam sadyo ye:'nye śreyahpratīpakāḥ || 28 ||
garuḍo bhagavān stotrastomacchamdomayaḥ prabhuḥ |
rakṣatvaśeṣakṛcchrebhyo viṣvaksenaḥ svanāmabhiḥ || 29 ||
sarvāpadbhyo harernāmarūpayānāyudhāni naḥ |
buddhīṁdriyamaṇaḥprāṇān pāṁtu ṣārṣadabhūṣaṇāḥ || 30 ||
yathā hi bhagavāneva vastutaḥ sadasacca yat |
satyena tena naḥ sarve yāṁtu nāsamupadravāḥ || 31 ||

yathaikātmyānubhāvena vikalparahitaḥ svayam |
bhūṣaṇāyudhalimṅākhyā dhatte śaktīḥ svamāyayā || 32 ||
tenaiva satyamānena sarvajo bhagavān hariḥ |
pātu sarvaiḥ svarūpairnaḥ sadā sarvatra sarvagaḥ || 33 ||
vidikṣu dikṣūrdhvamadhaḥ samāṁtādaṁtarbahirbhagavān nārasimhaḥ |

prahāpayan lokabhayaṃ svanena svatejasā grastasamastatejāḥ || 34 ||
 maghavannidamākhyātaṃ varma nārāyaṇātmakam |
 vijeṣyasyaṃjasā yena daṃśito:'surayūthapān || 35 ||
 etaddhārayamāṇastu yaṃ yaṃ paśyati cakṣuṣā |
 padā vā saṃspr̥set sadyaḥ sādhasāt sa vimucyate || 36 ||
 na kutaścīdbhayaṃ tasya vidyāṃ dhārayato bhavet |
 rājadasyugrahādibhyo vyādhyādibhyaśca karhicit || 37 ||
 imāṃ vidyāṃ purā kaścit kauśiko dhārayan dvijaḥ |
 yogadhāraṇayā svāṃgam jahau sa marudhanvani || 38 ||
 tasyopari vimānena gaṃdharvapatirekadā |
 yayau citrarathaḥ strībhirvṛto yatra dvijakṣayaḥ || 39 ||
 sām̐gano nyapatat sadyaḥ savimāno hyavākśirāḥ |
 vidyāmimāṃ dhārayato mṛtasyāsthivilaṃghanāt || 40 ||
 sa vālakhilyavacanādasthīnyādāya vismitaḥ |
 prāsya prācīsarasvatyāṃ snātvā dhāma svamanvagāt || 41 ||
 ya idam śṛṇuyāt kāle yo dhārayati cādṛtaḥ |
 taṃ namasyaṃti bhūtāni mucyate sarvato bhayāt || 42 ||
 śrīśuka uvāca
 etāṃ vidyāmadhigato viśvarūpācchatakraṭuḥ |
 trailokyalakṣmīṃ bubhuje viniṛjitya mṛdhe:'surān || 43 ||
 || iti śrīmadbhāgavate ṣaṣṭhaskaṃdhe nārāyaṇavarmopadeśaḥ ||